

దేవీ ఉపనిషత్ ||

|| అథ దేవ్యుపనిషత్ ||

అథర్వవేదీయ శాక్తోపనిషత్ ||

శ్రీదేవ్యుపనిషద్విద్యావేద్యాపారసుఖాకృతి ।
త్రైపదం బ్రహ్మచైతన్యం రామచంద్రపదం భజే ||

ఓం భద్రం కర్ణేభిః శృణుయామ దేవాః
భద్రం పశ్యేమాక్షభిర్యజత్రాః ।
స్థిరైరజ్జెస్తుష్టువాః సస్తనూభి-
వ్యశేమ దేవహితం యదాయుః ||

స్వస్తి న ఇన్ద్రో వృద్ధశ్రవాః
స్వస్తి నః పూషా విశ్వవేదాః ।
స్వస్తి నస్తార్క్యో అరిష్టనేమిః

స్వస్తి నో బృహస్పతిర్దధాతు ॥

ఓం శాంతిః శాంతిః శాంతిః ॥

హరిః ఓం ॥ సర్వే వై దేవా దేవీముపతస్థుః । కాసి త్వం మహాదేవి
|

సాబ్రవీదహం బ్రహ్మస్వరూపిణీ । మత్తః ప్రకృతిపురుషాత్మకం
జగచ్ఛాన్యం చాశూన్యం చ ।

అహమానన్దానానన్దాః విజ్ఞానావిజ్ఞానే అహమ్ । బ్రహ్మ బ్రహ్మణి
వేదితవ్యే । ఇత్యాహాధర్వణి శ్రుతిః ॥ ౧ ॥

అహం పఞ్చభూతాన్యపఞ్చభూతాని । అహమఖిలం జగత్ ।
వేదోఽహమవేదోఽహమ్ । విద్యాహమవిద్యాహమ్ ।
అజాహమనజాహమ్ ।

అధశ్చోర్ధ్వం చ తిర్యక్చాహమ్ ।
అహం రుద్రేభిర్వసుభిశ్చరామ్యహమాదిత్యైరుత విశ్వదేవైః ।
అహం మిత్రావరుణావుభౌ బిభర్మ్యహమిన్ద్రాగ్ని
అహమశ్వినావుభౌ ।

అహం సోమం త్వష్టారం పూషణం భగం దధామ్యహమ్ ।
విష్ణుమురుక్రమం బ్రహ్మణముత ప్రజాపతిం దధామి । అహం
దధామి ద్రవిణం హవిష్మతే సుప్రావ్యే 3 యజమానాయ సున్వతే
॥ ౨ ॥

అహం రాష్ట్రీ సఙ్గమనీ వసూనామహం సువే పితరమస్య
మూర్ధన్మమ యోనిరప్స్వంతః సముద్రే । య ఏవం వేద స
దేవీపదమాప్నోతి । తే దేవా అబ్రువన్ ।
నమో దేవ్యై మహాదేవ్యై శివాయై సతతం నమః ।
నమః ప్రకృత్యై భద్రాయై నియతాః ప్రణతాః స్మ తామ్ ॥ 3 ॥

తామగ్నివర్ణాం తపసా జ్వలంతీం వైరోచనీం కర్మఫలేషు జాప్తామ్ ।
దుర్గాం దేవీం శరణమహం ప్రపద్యే సుతరాం నాశయతే తమః ॥
౪ ॥

దేవీం వాచమజనయంత దేవాస్తాం విశ్వరూపాః పశవో వదంతి
। సా నో మన్ద్రేశమూర్జం దుహానా ధేనుర్వాగస్మానుపసుష్టుతైతు
॥ ౫ ॥

కాలరాత్రిం బ్రహ్మస్తుతాం వైష్ణవీం స్కన్దమాతరమ్ ।
సరస్వతీమదితిం దక్షదుహితరం నమామః పావనాం శివామ్ ॥
౬॥

మహాలక్ష్మీశ్చ విద్యుహే సర్వసిద్ధిశ్చ ధీమహి ।
తన్నో దేవీ ప్రచోదయాత్ ॥ ౭॥

అదితిర్వ్యజనిష్ఠ దక్ష యా దుహితా తవ । తాం దేవా
అన్వజాయంత భద్రా అమృతబన్ధవః ॥ ౮॥

కామో యోనిః కామకలా వజ్రపాణిర్గుహా హసా ।
మాతరిశ్వాభ్రమిన్ద్రః పునర్గుహా సకలా మాయయా చ
పునః కోశా విశ్వమాతా దివి ద్యౌమ్ ॥ ౯॥

ఏషాత్మశక్తిః । ఏషా విశ్వమోహినీ
పాశాఙ్కుశధనుర్బాణధరా । ఏషా శ్రీమహావిద్యా ।
య ఏవం వేద స శోకం తరతి ।

నమస్తే అస్తు భగవతి భవతి మాతరస్మాన్పాతు సర్వతః ।
సైషాష్టౌ వసవః । సైషైకాదశ రుద్రాః । సైషా
ద్వాదశాదిత్యాః । సైషా విశ్వేదేవాః
సోమపా అసోమపాశ్చ । సైషా యాతుధాను అసురా రక్షాంసి
పిశాచయక్షాః సిద్ధాః ।
సైషా సత్త్వరజస్తమాంసి । సైషా ప్రజాపతీన్ద్రమనవః ।
సైషా గ్రహా నక్షత్రజ్యోతీంషి
కలాకాష్ఠాదికాలరూపిణీ । తామహం ప్రణౌమి నిత్యమ్ ।
తాపాపహారిణీం దేవీం భుక్తిముక్తిప్రదాయినీమ్ ।
అనంతాం విజయాం శుద్ధాం శరణ్యాం శివదాం శివామ్ ॥ ౧౦ ॥

వియదాకారసంయుక్తం వీతిహోత్రసమన్వితమ్ । అర్ధేన్దులసితం
దేవ్యా బీజం సర్వార్థసాధకమ్ ॥ ౧౧ ॥

ఏవమేకాక్షరం మన్త్రం యతయః శుద్ధచేతసః ।
ధ్యాయంతి పరమానందమయా జ్ఞానామ్బురాశయః ॥ ౧౨ ॥

వాఙ్మయా బ్రహ్మభూతస్మాత్తప్తం వక్త్రసమన్వితమ్ । సూర్యో

వామశ్రోత్రబిన్దుః సంయుతాష్టకతృతీయకః ॥ ౧౩ ॥

నారాయణేన సంయుక్తో వాయుశ్చాధరసంయుతః । విచ్ఛే
నవార్ణకోఽర్ణః స్యాన్మహదానన్దదాయకః ॥ ౧౪ ॥

హృత్పుణ్డరీకమధ్యస్థాం ప్రాతఃసూర్యసమప్రభామ్ ।
పాశాఙ్కుశధరాం సౌమ్యాం వరదాభయహస్తకామ్ ।
త్రినేత్రాం రక్తవసనాం భక్తకామదుఘాం భజే ॥ ౧౫ ॥

నమామి త్వామహం దేవీం మహాభయవినాశినీమ్ ।
మహాదుర్గప్రశమనీం మహాకారుణ్యరూపిణీమ్ ॥ ౧౬ ॥

యస్యాః స్వరూపం బ్రహ్మాదయో న జానన్తి
తస్మాదుచ్యతేఽజ్ఞేయా ।

యస్యా అన్తో న విద్యతే తస్మాదుచ్యతేఽనన్తా ।

యస్యా గ్రహణం నోపలభ్యతే తస్మాదుచ్యతేఽలక్ష్ణ్యా । యస్యా
జననం నోపలభ్యతే తస్మాదుచ్యతేఽజా ।

ఏకైవ సర్వత్ర వర్తతే తస్మాదుచ్యత ఏకా । ఏకైవ విశ్వరూపిణీ

తస్మాదుచ్యతే నైకా ౭త ఏవోచ్యతే ౭జ్ఞేయానంతాలక్ష్మ్యజైకా నైకేతి
|

మంత్రాణాం మాతృకా దేవీ శబ్దానాం జ్ఞానరూపిణీ |

జ్ఞానానాం చిన్మయాతీతా శూన్యానాం శూన్యసాక్షిణీ || ౧౭ ||

యస్యాః పరతరం నాస్తి సైషా దుర్గా ప్రకీర్తితా |

[దుర్గాత్సంత్రాయతే యస్మాద్దేవీ దుర్గేతి కథ్యతే || ౧౮ ||

ప్రపద్యే శరణం దేవీం దుందుర్గే దురితం హర ||]

తాం దుర్గాం దుర్గమాం దేవీం దురాచారవిఘాతినీమ్ |

నమామి భవభీతో ౭హం సంసారార్థవతారిణీమ్ || ౧౯ ||

ఇదమథర్వశీర్షం యో ౭ధీతే

పఞ్చాథర్వశీర్షజపఫలమవాప్నోతి |

ఇదమథర్వశీర్షం జ్ఞాత్వా యో ౭ర్చాం స్థాపయతి |

శతలక్షం ప్రజప్త్వాపి సో ౭ర్చాసిద్ధిం చ విన్దతి |

శతమష్టోత్తరం చాస్యాః పురశ్చర్యావిధిః స్మృతః || ౨౦ ||

దశవారం పఠేద్యస్తు సద్యః పాపైః ప్రముచ్యతే | మహాదుర్గాణి
తరతి మహాదేవ్యాః ప్రసాదతః || ౨౦ ||

ప్రాతరధీయానో రాత్రికృతం పాపం నాశయతి |
సాయమధీయానో దివసకృతం పాపం నాశయతి |
తత్సాయం ప్రాతః ప్రయుజ్జ్ఞానః పాపోఽపాపో భవతి | నిశీధే
తురీయసన్ధ్యాయాం జప్త్వా వాక్సిద్ధిర్భవతి |
నూతనప్రతిమాయాం జప్త్వా దేవతాసాన్నిధ్యం భవతి |
ప్రాణప్రతిష్ఠాయాం జప్త్వా ప్రాణానాం ప్రతిష్ఠా భవతి |
భౌమాశ్విన్యాం మహాదేవీ సంనిధౌ జప్త్వా మహామృత్యుం తరతి
| య ఏవం వేదేత్యుపనిషత్ || ౨౧ ||

ఓం భద్రం కర్ణేభిః శృణుయామ దేవా
భద్రం పశ్యేమాక్షభిర్యజత్రాః |
స్థిరైరజ్ఞైస్తుష్టువాః సస్తనూభి-
ర్య్వశేమ దేవహితం యదాయుః ||

స్వస్తి న ఇన్ద్రో వృద్ధశ్రవాః

స్వస్తి నః పూషా విశ్వవేదాః ।

స్వస్తి నస్తార్క్ష్వా అరిష్టనేమిః

స్వస్తి నో బృహస్పతిర్దధాతు ॥

ఓం శాన్తిః శాన్తిః శాన్తిః ॥

॥ ఇతి శ్రీదేవ్యపనిషత్సమాప్తా ॥